



**QORTI TAL-MAGISTRATI (GHAWDEX)
BHALA QORTI TA' GUDIKATURA KRIMINALI**

**Magistrat Dr. Joseph Mifsud B.A. (Legal & Int. Rel.),
B.A. (Hons), M.A. (European), LL.D.**

**Il-Pulizija
(Spettur Josef Gauci)**

vs.

Joseph Attard

Numru: 171/2019

Illum 10 ta' Mejju 2019

Il-Qorti,

Rat l-imputazzjonijiet migjuba kontra l-imputat **Joseph Attard**, iben Michael u Rose nee' Azzopardi, imwieled fit-8 ta' Lulju 1965, residenti fil-fond 70, Triq Parisott, Xaghra, Ghawdex u detentur tal-karta' tal-identita' bin-numru 24465(G), akkuzat talli fit-30 ta' April 2018 ghall-habta ta' 4:30p.m. u fil-hinijiet ta' qabel fl-inhawi tal-Gholja tas-Salvatur, limiti taz-Zebbug, Ghawdex u/jew fil-vicinanze;

- 1) Ha jew ipprova jiehu xi ghasfur cioe' gamiem li huwa protett taht dawn ir-regolamenti, jekk mhux skont dawn ir-regolamenti u skont il-kundizzjonijiet ta' kull licenzja li tinghata u dan bi ksur tar-Reg. 4(1)(a) tal-L.S. 549.42;
- 2) U aktar talli fl-istess data, hin, lok u cirkustanzi akkuzat talli ha jew ipprova jiehu xi ghasfur billi uza xi tip ta' metodu projbit bl-istess ligi cioe' trabokk (cage trap) bi ksur tar-Reg. 7(1)(f) tal-L.S. 549.42;
- 3) U aktar talli fl-istess data, hin, lok u cirkostanzi akkuzat talli waqt stagun maghluq ghat-tehid ta' ghasafar ha jew ipprova jiehu xi ghasfur bi ksur tar-Reg. 18(1) tal-L.S. 549.42;

Il-Qorti giet mitluba li bis-sahha tar-Regolament 27(1)(2) tal-L.S. 549.42, barra li taghti l-piena skont il-Ligi tordna l-konfiska tal-Corpus Delicti u s-suspensjoni jew revoka ta' kull licenza jew permess mahruqa taht ir-regolamenti dwar il-konservazzjoni tal-ghasafar selvaggi u taht it-Taqsima XV tal-Kodici tal-Ligijiet tal-Pulizija ghall-perjodu applikabli;

Rat id-dokumenti esebiti u l-atti processwali kollha.

Semghet il-provi;

Semghet, waqt is-seduta tal-lum, lill-Prosekuzzjoni tiddikjara li ma kellhiex aktar provi xi tressaq f' dan il-kaz u b'hekk ghalqet il-provi taghha;

Semghet, waqt is-seduta tal-lum, lid-Difiza tiddikjara li ma kellhiex aktar provi xi tressaq f' dan il-kaz u b'hekk ghalqet il-provi taghha;

Semghet sottomissjonijiet finali da parte tal-Ispettur Bernard Charles Spiteri ghall-Prosekuzzjoni u da parte ta' Dr. Daniel Calleja ghall-imputat;

KONSIDERAZZJONIJIET GENERALI LEGALI

Preliminari¹

Din hija Qorti ta' Gudikatura Kriminali. Quddiemha persuna jew persuni jigu mixlija li wettqu reati kriminali. Il-Qorti hija adita bl-imputazzjonijiet li jingiebu quddiemha u li jkunu maghmula mill-Prosekuzzjoni. Hemm limitu kemm il-Qorti tista' tkun flessibbli fir-rigward tal-interpretazzjoni tal-imputazzjonijiet li jingiebu quddiemha.

Ghalkemm verament li l-komparixxi li fuqha hemm l-imputazzjonijiet hija ritenuta bhala *un avviso a comparire*, l-imputazzjonijiet huma dejjem ta' indoli penali. Ir-regoli tal-

¹ Il-Qorti qeghda tibbaza dan fuq l-ispjega li ta l-kollega l-Magistrat Aaron Bugeja fil-kawza il-**Pulizija vs Joseph Calleja et.** deciza fil-5 ta' Frar 2016

procedura ma jistgħux jigu interpretati b'mod wiesa' tali li l-parametri tal-azzjoni penali jigu spustati jew mibdula. Altrimenti d-difiza ma tkunx tista' tiddefendi ruhha kif jixraq.

Quddiem din il-Qorti jekk persuna tinstab hatja tehel piena. Jekk ma tinstabx hatja tigi mehlusa mill-imputazzjonijiet dedotti. Il-valutazzjoni dwar jekk persuna tkunx hatja jew le tiddependi dejjem fuq il-provi li jingiebu quddiemha (u quddiem ebda post jew *medium* ieħor) u l-istess valutazzjoni hija marbuta mal-imputazzjonijiet kriminali li jkunu gew miktuba u prezentati quddiemha mill-Pulizija Ezekuttiva jew skont kif ikunu gew mizjuda jew mibdula fl-istadju opportun - u dejjem mhux aktar tard minn meta l-Prosekuzzjoni tkun iddikjarat il-provi tagħha magħluqa. Altrimenti jekk ma jkunx hekk l-akkuzatur ikun jista' jbidel il-parametri tal-azzjoni penali skont meta jidhirli u skont l-andament ta' dak li jkun qed iseħh jew li jkun irrizulta matul il-kors tal-process penali.

Għalkemm hemm element ta' flessibilita' provdut minn certu guriprudenza fir-rigward tal-procedimenti quddiem dawn il-Qrati ta' guriidizzjoni limitata, din il-flessibilita' trid tkun tali li ma tkunx ta' pregudizzju għall-proceduri penali u għad-drittijiet tad-difiza.

Is-setgħat ta' din il-Qorti u r-rimedji li din il-Qorti tista' tagħti f'kull kaz huma limitati u ristretti għal dawk li huma previsti mil-Ligi u fil-Ligi. Din il-Qorti ma għandhiex is-setgħa, ossia *carte blanche*, li tiddeciedi kif trid u tipprovdi kull rimedju li jidhliha f'moħħha jew

li trid jew li tkun tixtieq taghti. Il-provvedimenti tagħha huma limitati għal daww provduti fil-Kodici Kriminali.

Din il-Qorti ma tistax tiegħu post jew tissostitwixxi l-Qorti Civili kompetenti jew taghti rimedji ta' natura civili li mhumiex previsti mill-Kodici Kriminali bħala li jistgħu jigu emanati minn Qorti ta' Gudikatura Kriminali.

F'kull kaz pero', stante li din hija Qorti ta' Gudikatura Kriminali hija marbuta bit-termini tal-imputazzjoni skont kif spjegat aktar 'il fuq. Aktar minn hekk, quddiemha, huwa dmir tal-Prosekuzzjoni li tipprova l-kaz tagħha skont kif proferit fl-imputazzjoni kontestata sal-grad ta' konvinciment morali u sufficjenza probatorja lil hinn minn kull dubju dettat mir-raguni. Mill-banda l-oħra, jekk id-difiza tagħzel li tressaq xi provi jew sottomissjonijiet, huwa bizzejjed għad-difiza li tikkonvinci lill-Qorti bit-tezi tagħha fuq bazi ta' konvinciment morali li jistrieħ fuq bilanc ta' probabilita' u f'kaz li dan isehh, u l-Qorti ma tħosshix moralment konvinta li l-Prosekuzzjoni laħqet il-grad ta' prova rikjesta minnha, allura l-Qorti trid tillibera lill-imputat.

Dawn huma principji kardinali li jsawru l-procediment penali Malti. Jogħgbuna jew ma jogħgbuniex, dawn huma wħud mir-regoli bazilari li jistrieħ fuqhom il-procediment penali Malti.

Biss din il-Qorti ma tistax tieqaf hawnhekk. Hija marbuta li tiggudika dan il-kaz skont l-akkuza li giet magħmula mill-

Prosekuzzjoni kontra l-imputat u ma tistax tbiddel hi bis-setgħa tagħha stess il-parametri tal-kawza intrapriza mill-Prosekuzzjoni u tiddeciedi kif jiftlilha jew tmur lil hinn mill-imputazzjoni prezentata lilha mill-Prosekuzzjoni.

Kawzi tal-kacca u insib

Il-Qorti tappella lill-Pulizija sabiex meta jkun hemm kazijiet bħal dawn iressqu provi li jikkorraboraw il-hidma siewja li jwettqu l-ghaqdiet volontarji f'dan il-qasam, f'dan il-kaz il-Bird Life.

Inutli li jsir sforz minn dawn l-ghaqdiet u anke jipprezentaw certu evidenza li *prima facie* jindikaw illegalitajiet u mbagħad ma jittressqux provi sufficjenti fil-kamp kriminali biex jorbtu lill-persuna imputata mal-akkuzi migjuba fil-konfront tagħha.

Il-Qorti hija marbuta li timxi mal-principji tal-kamp penali li akkuza trid tkun ippruvata b'certezza morali. F'kamp civili l-prova hija anqas rigida minn dik kriminali.

KONKLUZZJONIJIET

Il-Qorti tal-Appell Kriminali fil-kawza fl-ismijiet **Il-Pulizija v. Brian Caruana** fit-23 ta' Mejju 2002 qalet li:

**“Kollox jiddependi mill-assjem tal-provi u mill-
evalwazzjoni tal-fatti li jaghmel il-gudikant u jekk il-
konkluzjoni li jkun wasal ghalha il-gudikant tkun
perfettament raggungibbli bl-użu tal-logika u l-buon
sens u bazata fuq il-fatti, ma jispettax lil din il-Qorti li
tissostitwiha b’ohra anki jekk mhux necessarjament
tkun l-unika konkluzjoni possibbli.”**

F’dan il-kaz ghalkemm mhux ikkontestat li kien hemm guva bil-
gamiem fl-inhawi tal-Gholja tas-Salvatur, limiti taz-Zebbug,
Ghawdex li meta marru l-Pulizija sabu parti mikxufa li tista’ tintuza
biex jinqabad gamiem meta hu projbit li jsir dan, ma ngabet l-ebda
prova li torbot lill-imputat ma’ din il-parti tal-guva, anzi hu sostna li
hu kien halliha maghluqa, imur hemm kull tliet gimghat ihalli l-
ghalf lill-gamiem, izda ma kienx hu li fetah dik it-toqba li tista’
tintuza biex jinqabad il-gamiem, bhala *cage trap* jew kif hu maghruf
lokalment bhala trabokk.

DECIDE:

Ghalhekk fic-cirkostanzi l-Qorti ma tistax issib htija fil-konfront tal-
imputat u tilliberah.

Dr. Joseph Mifsud
Magistrat

M’Jane Attard
Deputat Registratur